

# പതിനാലാം കേരള നിയമസഭ

പതിനാലാം സമ്മേളനം

2019 ഫെബ്രുവരി 05, ചൊവ്വ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണ വകുപ്പുമന്ത്രി

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും

വകുപ്പുമന്ത്രി

ഗതാഗത വകുപ്പ് മന്ത്രി

## ഉന്നത വിദ്യാഭ്യാസരംഗത്തെ പ്രവർത്തനങ്ങൾ

\*121. ശ്രീ.കെ.വി.വിജയദാസ്

„ ബി.സത്യൻ

„ എം. മുക്തേഷ്

„ പി.വി. അൻവർ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) ഉന്നത വിദ്യാഭ്യാസരംഗത്തെ പ്രവർത്തനങ്ങൾ ഏകോപിപ്പിക്കുന്നതിനും ഗുണമേന്മ വർദ്ധനവിന് പുതിയ പരിപാടികൾ ആവിഷ്കരിക്കുന്നതിനുമായി കേരള സ്റ്റേറ്റ് ഹയർ എഡ്യൂക്കേഷൻ കൗൺസിൽ നടത്തിവരുന്ന പ്രവർത്തനങ്ങൾ എന്തെല്ലാമാണ്;

(ബി) ലോകോത്തര പണ്ഡിതരെ സംസ്ഥാനത്തെ സർവകലാശാലകളിലേക്ക് ക്ഷണിക്കുന്നതിനുള്ള എറുഡൈറ്റ് സ്കീം, ടെലി ട്രെയിനിംഗിനുള്ള എഡ്യൂസാറ്റ് സ്കീം മുതലായ നൂതന പദ്ധതികൾ എത്രമാത്രം പ്രാവർത്തികമായിട്ടുണ്ട്;

(സി) റൂസയുടെ നടത്തിപ്പിന് കെ.എസ്.എച്ച്.ഇ.സി. യുടെ പങ്ക് വിശദമാക്കാമോ; എയിഡഡ് കോളേജുകൾക്ക് റൂസ ഫണ്ട് അനുവദിക്കുമ്പോൾ മാനേജ്മെന്റ്

വിഹിതം കൂടി സർക്കാർ വഹിക്കുന്നുണ്ടോ;

- (ഡി) ചില എയിഡഡ് കോളേജുകൾ അക്കാദമിക താല്പര്യത്തേക്കാൾ സാമൂഹിക താല്പര്യം സംരക്ഷിക്കുന്നതിന് പ്രാധാന്യം നൽകി വരുന്നത് ശ്രദ്ധയിൽപ്പെട്ടിട്ടുണ്ടോ; അധ്യാപക നിയമനത്തിൽ സുതാര്യത ഉറപ്പാക്കാൻ ഏതെങ്കിലും തരത്തിലുള്ള മേൽനോട്ടം സാധ്യമാകുന്നുണ്ടോ;
- (ഇ) ഫാത്തിമ മാത കോളേജ് വിദ്യാർത്ഥിനിയായിരുന്ന രാവികൃഷ്ണ ആത്മഹത്യ ചെയ്യാൻ നിർബന്ധിതമായത് പോലെയുള്ള സാഹചര്യം സ്വയംഭരണ കോളേജുകളിൽ നിലനിൽക്കുന്നതിനാൽ ഇവയുടെ പ്രവർത്തനം നിരീക്ഷിക്കാൻ എന്തെങ്കിലും ക്രമീകരണം ഏർപ്പെടുത്താൻ സാധിക്കുമോ എന്ന് വ്യക്തമാക്കാമോ?

സുഗന്ധവ്യഞ്ജനങ്ങളുടെ വിലത്തകർച്ച

\*122. ശ്രീ.ഒ. ആർ. കേളു

„ എസ്.രാജേന്ദ്രൻ

„ ജോർജ് എം. തോമസ്

„ എം. രാജഗോപാലൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കുരുമുളക്, ഏലം മുതലായവ ആസിയാൻ രാജ്യങ്ങളിൽ നിന്ന് അനിയന്ത്രിതമായി ഇറക്കുമതി ചെയ്യുന്നതും ഗുണനിലവാരം കുറഞ്ഞ ഇവ സംസ്ഥാനത്തുല്പാദിപ്പിക്കുന്ന ഗുണമേന്മയുള്ള ഉല്പന്നങ്ങളുമായി കൂട്ടിക്കലർത്തി വിൽക്കുന്നതും വിലയിടിവിന് കാരണമായിരിക്കുന്നതിനാൽ സംസ്ഥാനത്തിന്റെ തനത് ഉല്പന്നങ്ങൾക്ക് ബ്രാൻഡിംഗ് സാധ്യമാകുമോ;
- (ബി) കുരുമുളക്, ഏലം, ജാതിക്ക തുടങ്ങിയ സുഗന്ധവ്യഞ്ജനങ്ങളുടെ വിലത്തകർച്ച പരിഗണിച്ച് സുഗന്ധവ്യഞ്ജന കർഷകർക്ക് പ്രത്യേക സഹായം നൽകുന്ന കാര്യം പരിഗണിക്കുമോ; വയനാട്, കാസർഗോഡ്, ഇടുക്കി ജില്ലകൾക്കായുള്ള പാക്കേജുകൾ പ്രകാരം നടപ്പാക്കുന്ന പദ്ധതികൾ എന്തെല്ലാമാണെന്ന് വിശദമാക്കാമോ;
- (സി) വിവിധ ഉല്പന്നങ്ങളുടെ വിപണി ഇടപെടലിനായി നീക്കിവെച്ചിരിക്കുന്ന തുകയുടെ വിനിയോഗം അറിയിക്കാമോ;
- (ഡി) നെല്ല്, നാളികേരം, വാഴ, പച്ചക്കറി, പുഷ്പകൃഷി എന്നിവയ്ക്കായുള്ള പ്രത്യേക കാർഷിക മേഖലകൾ പ്രഖ്യാപിച്ചതിന്റെയടിസ്ഥാനത്തിലുള്ള കൃഷി പ്രോത്സാഹന പദ്ധതികൾ എന്തെല്ലാമാണെന്ന് വ്യക്തമാക്കാമോ?

തദ്ദേശസ്വയംഭരണ സ്ഥാപനങ്ങളുടെ പദ്ധതി നിർവഹണം

\*123. ശ്രീ.യു. ആർ. പ്രദീപ്

ശ്രീമതി യു. പ്രതിഭ

ശ്രീ.എം. നൗഷാദ്

„ കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളുടെ നടപ്പുവർഷത്തെ പദ്ധതി നിർവഹണ പുരോഗതി സംബന്ധിച്ച വിശദവിവരവും അടുത്ത സാമ്പത്തിക വർഷത്തെ പദ്ധതി രൂപീകരണം സമയബന്ധിതമായി പൂർത്തിയാക്കുന്നതിന് നടത്തിവരുന്ന ഇടപെടലുകൾ എന്തൊക്കെയാണെന്നും അറിയിക്കാമോ;
- (ബി) സർക്കാർ ആസൂത്രണം ചെയ്തിട്ടുള്ള വിവിധ വികസന മിഷനുകളുടെ കാര്യക്ഷമമായ നിർവ്വഹണത്തിന് പദ്ധതിയിൽ മുൻഗണന നൽകിയിട്ടുണ്ടോ; വ്യക്തമാക്കാമോ;
- (സി) ജില്ലാടിസ്ഥാനത്തിൽ വൻകിട സംയോജിത പദ്ധതികൾ ആവിഷ്കരിച്ച് നടപ്പാക്കുന്നതിനായി വിഭാവനം ചെയ്യുന്ന ജില്ലാ പദ്ധതി അവലോകനം ചെയ്തിരുന്നോ; വിശദാംശം അറിയിക്കാമോ;
- (ഡി) പ്രളയപാഠത്തിന്റെ അടിസ്ഥാനത്തിൽ പദ്ധതി ആസൂത്രണത്തിൽ നിർദ്ദേശിച്ചിട്ടുള്ള മാറ്റങ്ങളും പ്രളയത്തിൽ ജീവനോപാധികൾ നഷ്ടപ്പെട്ടവരുടെ ഉപജീവനം ഉറപ്പാക്കാനുള്ള പദ്ധതികളും എന്തൊക്കെയാണെന്ന് അറിയിക്കാമോ?

തെങ്ങു കൃഷി വർദ്ധിപ്പിക്കുന്നതിന് സ്വീകരിച്ച നടപടികൾ

\*124. ശ്രീ.ടി. വി. ഇബ്രാഹിം

„ എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ

ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) തെങ്ങുകളുടെ പരിപാലനവും തെങ്ങിൽ നിന്നുള്ള മൂല്യവർദ്ധിത ഉൽപ്പന്നങ്ങളുടെ സംസ്കരണവും ഉറപ്പാക്കുന്നതിന് എന്തെങ്കിലും പദ്ധതി ആവിഷ്കരിച്ചിട്ടുണ്ടോ;
- (ബി) തെങ്ങു കൃഷിയുടെ വിസ്തൃതി, ഉൽപ്പാദനം, ഉൽപ്പാദനക്ഷമത എന്നിവ വർദ്ധിപ്പിക്കുന്നതിന് സ്വീകരിച്ചു വരുന്ന നടപടികൾ എന്തെല്ലാമാണ്; വിശദമാക്കാമോ;

(സി) ഗുണമേന്മയുള്ള തെങ്ങിൻ തൈകൾ ലഭ്യമാക്കുന്നതിന് ആവശ്യമായ നടപടി സ്വീകരിക്കുമോ; വ്യക്തമാക്കാമോ?

മാലിന്യ സംസ്കരണം

\*125. ശ്രീ.കെ.സുരേഷ് കുറുപ്പ്

„ എ.എം. ആരിഫ്

„ എം. സ്വരാജ്

„ റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

(എ) ഫ്ളെക്സ് ബാനറുകൾ നിയന്ത്രിക്കുന്നതിന് തദ്ദേശ സ്വയംഭരണ സ്ഥാപനങ്ങൾക്ക് നിർദ്ദേശം നൽകിയിട്ടുണ്ടോ; ഇവയുടെ സംസ്കരണം നിർമ്മാതാക്കളുടെ ചുമതലയാക്കി മാറ്റാൻ ഉദ്ദേശിക്കുന്നുണ്ടോ എന്നറിയിക്കാമോ;

(ബി) പ്ലാസ്റ്റിക് മാലിന്യം, ഇ-വേസ്റ്റ് എന്നിവയുടെ സുരക്ഷിത സംസ്കരണത്തിന് രൂപീകരിച്ചിട്ടുള്ള ക്ലീൻ കേരള കമ്പനി കാര്യക്ഷമമായി പ്രവർത്തിക്കുന്നുണ്ടോ;

(സി) ജനങ്ങളുടെ നിഷേധാത്മക നിലപാടുകൊണ്ട് പ്ലാസ്റ്റിക് മാലിന്യപ്രശ്നം വിജയകരമായി പരിഹരിക്കാൻ സാധ്യമാകാതെ പോയതിനാൽ ഇക്കാര്യത്തിൽ കർശന നടപടിയെടുക്കാൻ തദ്ദേശസ്വയംഭരണ സ്ഥാപനങ്ങൾക്ക് നിർദ്ദേശം നൽകുമോ;

(ഡി) ജൈവ മാലിന്യങ്ങൾ മാലിന്യ സൃഷ്ടാവിന്റെ ഉത്തരവാദിത്തത്തിൽ ഉറവിടത്തിൽതന്നെ സംസ്കരിക്കുന്നുവെന്ന് ഉറപ്പുവരുത്താനായുള്ള ഇടപെടലുകൾ കൂടുതൽ കാര്യക്ഷമമാക്കാൻ നിർദ്ദേശം നൽകുമോ;

(ഇ) ആധുനിക സാങ്കേതികവിദ്യാധിഷ്ഠിതമായ വേസ്റ്റ് ടു എനർജി പ്ലാന്റുകൾ സ്ഥാപിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ?

കാർഷിക വിപണി വിപുലീകരിക്കാനുള്ള പ്രവർത്തനങ്ങൾ

\*126. ശ്രീ.ഡി.കെ. മുരളി

„ ആർ. രാജേഷ്

„ സി. കെ. ശശീന്ദ്രൻ

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പഴങ്ങൾ, വിവിധയിനം പച്ചക്കറികൾ, കിഴങ്ങുകൾ എന്നിവയുടെ വിലയിടിവ് മൂലം കൃഷി ലാഭകരമല്ലാതാകുന്നത് പരിഹരിക്കാനായി വിപണി വിപുലീകരിക്കാൻ നടത്തിവരുന്ന പ്രവർത്തനങ്ങളെക്കുറിച്ച് അറിയിക്കാമോ;
- (ബി) കാർഷിക വ്യവസായമെന്ന നിലയിൽ മൂല്യവർദ്ധിതോല്പന്നങ്ങൾ വ്യാപകമാക്കുന്നതിനുള്ള പദ്ധതികൾ എന്തെല്ലാമാണ്; ഇതിനായി രൂപീകരിക്കാനുദ്ദേശിച്ച അഗ്രോപാർക്കുകളുടെ പ്രവർത്തനം സംബന്ധിച്ച വിവരം നൽകാമോ;
- (സി) ഗുണമേന്മയുള്ള വിളകളും തൈകളും ലഭ്യമാക്കുന്നതിനും വിള ഇൻഷുറൻസ് പദ്ധതിയിൽ കൂടുതൽ കർഷകരെ ചേർക്കുന്നതിനും സ്വീകരിച്ചു വരുന്ന നടപടികൾ എന്തെല്ലാമാണ്;
- (ഡി) കേന്ദ്ര, സംസ്ഥാന വിള ഇൻഷുറൻസ് പദ്ധതികളുടെ വിശദ വിവരം ലഭ്യമാക്കാമോ?

പ്രളയാനന്തരം കർഷകർക്ക് സഹായധനം

\*127. ഡോ.എൻ. ജയരാജ്

ശ്രീ.സി.എഫ്.തോമസ്

„ പി.ജെ.ജോസഫ്

„ മോൻസ് ജോസഫ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) പ്രളയം മൂലം നാശനഷ്ടങ്ങളുണ്ടായ കർഷകർക്ക് സംസ്ഥാന സർക്കാർ സഹായധനം അനുവദിച്ചിട്ടുണ്ടോ; വിശദാംശം അറിയിക്കാമോ;
- (ബി) കാർഷികമേഖലയിലുണ്ടായിട്ടുള്ള തകർച്ചയ്ക്ക് കേന്ദ്രസർക്കാരിൽ നിന്നും സംസ്ഥാനത്തിന് സഹായം ലഭ്യമായിട്ടുണ്ടോ;
- (സി) എങ്കിൽ ഇത് കർഷകർക്ക് വിതരണം ചെയ്തിട്ടുണ്ടോ; വ്യക്തമാക്കുമോ?

തെങ്ങുകളുടെ ഉല്പാദനക്ഷമത വിലയിരുത്തുന്നതിന് സംവിധാനം

\*128. ശ്രീ.ജി.എസ്.ജയലാൽ

„ ചിറ്റയം ഗോപകുമാർ

„ ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) തെങ്ങുകളുടെ ഉല്പാദനക്ഷമത വിലയിരുത്തുന്നതിന് എന്തെല്ലാം സംവിധാനങ്ങളാണ് നിലവിലുള്ളതെന്ന് അറിയിക്കുമോ;
- (ബി) സർക്കാർ മേഖലയിൽ തെങ്ങിൻതൈകൾ ഉല്പാദിപ്പിക്കുന്നത് സംബന്ധിച്ച വിശദാംശങ്ങൾ ലഭ്യമാക്കുമോ;
- (സി) വെളിച്ചെണ്ണ, കള്ള് എന്നിവ കൂടുതൽ ലഭിക്കുന്നത് ഏതിനും തെങ്ങുകളിൽ നിന്നാണെന്ന് പരിശോധിച്ചിട്ടുണ്ടോ; വ്യക്തമാക്കുമോ;
- (ഡി) സർക്കാരും സർക്കാർ ഏജൻസികളും ഉല്പാദിപ്പിക്കുന്ന തെങ്ങിൻ തൈകളുടെ മാതൃവൃക്ഷത്തെ തിരിച്ചറിയുന്നതിന് ജിയോ ടാഗിംഗ് സംവിധാനം ഏർപ്പെടുത്തുന്നതിന് ഉദ്ദേശിക്കുന്നുണ്ടോ എന്നറിയിക്കുമോ?

കാർഷിക മേഖലയുടെ പുനരുജ്ജീവനം

\*129. ശ്രീ.കെ.എസ്.ശബരീനാഥൻ

- „ തിരുവഞ്ചൂർ രാധാകൃഷ്ണൻ
- „ അന്റപ് ജേക്കബ്
- „ എൽദോസ് പി. കുറുപ്പിള്ളിൽ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) കാർഷിക മേഖലയുടെ പുനരുജ്ജീവനത്തിനായി നടപ്പിലാക്കുന്ന പദ്ധതികൾ എന്തൊക്കെയാണ്;
- (ബി) ഭക്ഷ്യ-നാണ്യ വിളകളുടെ കാര്യക്ഷമമല്ലാത്ത ഉല്പാദനവും വിപണനവുമാണ് കാർഷിക കേരളം നേരിടുന്ന പ്രധാന പ്രതിസന്ധിയെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇക്കാര്യത്തിൽ എന്ത് നടപടിയാണ് കൈക്കൊള്ളുവാൻ ഉദ്ദേശിക്കുന്നത്; വിശദമാക്കുമോ;
- (ഡി) റബ്ബറിന്റെ വിലയിടിവും വിദേശത്ത് നിന്നുള്ള ഇറക്കുമതിയും കാർഷിക മേഖലയിൽ ഏല്പിച്ച കനത്ത ആഘാതം മറികടക്കുന്നതിന് നടപ്പിലാക്കുന്ന പദ്ധതികൾ എന്തൊക്കെയാണ്; അത് കർഷകർക്ക് എത്രമാത്രം ആശ്വാസകരമാണെന്ന് വ്യക്തമാക്കുമോ?

പിരിച്ചുവിടപ്പെട്ട എം പാനൽ കണ്ടക്ടർമാർ

\*130. ശ്രീ.എ.പി. അനിൽ കുമാർ

- „ ഹൈബി ഇൗഡൻ

„ വി.ടി.ബൽറാം

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി യുടെ നിലവിലെ സാമ്പത്തിക സ്ഥിതി വ്യക്തമാക്കുമോ; ഈ സർക്കാർ അധികാരത്തിൽ വന്നശേഷം സാമ്പത്തിക സ്ഥിതി മെച്ചപ്പെടുത്തുന്നതിന് സ്വീകരിച്ച നടപടികൾ എന്തൊക്കെയാണ്;
- (ബി) എം പാനൽ കണ്ടക്ടർമാരെ പിരിച്ചുവിട്ട് പി.എസ്.സി. റാങ്ക് ലിസ്റ്റിലുള്ളവരെ നിയമിക്കണമെന്ന കോടതി വിധി കെ.എസ്.ആർ.ടി.സിയിൽ ഗുരുതരമായ സാമ്പത്തിക പ്രതിസന്ധി ഉണ്ടാക്കിയിട്ടുണ്ടോ; വിശദമാക്കുമോ;
- (സി) റാങ്ക് ഹോൾഡേഴ്സ് നൽകിയ കേസിൽ കെ.എസ്.ആർ.ടി.സി. സത്യവാങ്മൂലം നൽകിയില്ലെന്നും കോടതിയിൽ നല്ല രീതിയിൽ കേസ് വാദിച്ചില്ലെന്നുമുള്ള ആക്ഷേപങ്ങൾ ശ്രദ്ധയിൽപ്പെട്ടിട്ടുണ്ടോ; വ്യക്തമാക്കുമോ;
- (ഡി) പിരിച്ചുവിടപ്പെട്ട എം പാനൽ കണ്ടക്ടർമാരുടെ കാര്യത്തിൽ അനുഭാവപൂർവ്വമായ നിലപാട് കോർപ്പറേഷൻ കൈക്കൊള്ളുമോ; വ്യക്തമാക്കുമോ?

ഉന്നതവിദ്യാഭ്യാസ നിലവാരം ഉയർത്താൻ നടപടി

\*131. ശ്രീ.ഐ.ബി. സതീഷ്

„ എ. എൻ. ഷംസീർ

„ ആന്റണി ജോൺ

„ വി.ടി.എ. റഹീം : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഉന്നത വിദ്യാഭ്യാസ രംഗത്തെ നിലവാരം ഉയർത്താനായി നിലവിലുള്ള സർവകലാശാലകളെയും കോളേജുകളെയും മെച്ചപ്പെടുത്തി പുതിയ ഉന്നത വിദ്യാപീഠങ്ങളും ഗവേഷണശാലകളും സ്ഥാപിച്ച് കേരളത്തെ അറിവിന്റെ കേന്ദ്രമാക്കുകയെന്ന ലക്ഷ്യപ്രാപ്തിക്കായി സ്വീകരിച്ച നടപടികൾ വിശദമാക്കുമോ;
- (ബി) പരീക്ഷാ നടത്തിപ്പും ഫലപ്രഖ്യാപനവും സർട്ടിഫിക്കറ്റ് നൽകലും അനിയന്ത്രിതമായി വൈകുന്നത് വിദ്യാർത്ഥികളുടെ ഭാവിയെ പ്രതികൂലമായി ബാധിക്കുമെന്നതിനാൽ ഇത് പരിഹരിക്കുന്നതിന് നടപടി സ്വീകരിക്കുമോ;
- (സി) സംസ്ഥാനത്തെ സർവകലാശാലകളുടെ ദേശീയ റാങ്കിംഗ് ഉയർത്താനാവശ്യമായ അക്കാദമികവും ഭരണപരവുമായ നവീകരണത്തിന് വൈസ് ചാൻസലർമാരുടെ യോഗം വിളിച്ചിരുന്നോ; എങ്കിൽ യോഗത്തിലെ

പ്രധാന നിർദ്ദേശങ്ങൾ വെളിപ്പെടുത്തുമോ?

ന്യൂനപക്ഷ വികസന ധനകാര്യ കോർപ്പറേഷന്റെ പ്രവർത്തനങ്ങൾ

\*132. ശ്രീ.ജോർജ് എം. തോമസ്

„ വി. അബൂറഹിമാൻ

„ എം. നൗഷാദ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക്

ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും

വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ന്യൂനപക്ഷ വിഭാഗക്കാരുടെ സാമൂഹികവും സാമ്പത്തികവും വിദ്യാഭ്യാസപരവുമായ ഉന്നമനത്തിനായി നടപ്പാക്കി വരുന്ന നൂതന പദ്ധതികൾ എന്തെല്ലാമാണ്;
- (ബി) ഇവർക്കായി സംസ്ഥാന ന്യൂനപക്ഷ വികസന ധനകാര്യ കോർപ്പറേഷൻ എന്തെല്ലാം പദ്ധതികളാണ് ആവിഷ്കരിച്ചു വരുന്നത്; വിശദമാക്കുമോ;
- (സി) ഈ വിഭാഗക്കാർക്ക് തൊഴിൽ ലഭ്യമാക്കുന്നതിനായി എന്തെല്ലാം ധനസഹായമാണ് കോർപ്പറേഷൻ നൽകി വരുന്നത്;
- (ഡി) ഈ വിഭാഗത്തിൽപ്പെട്ട വിദ്യാർത്ഥികൾക്കായി പ്രസ്തുത കോർപ്പറേഷൻ നൽകിവരുന്ന വിദ്യാഭ്യാസ വായ്പകൾ എന്തെല്ലാമാണെന്ന് വിശദമാക്കാമോ;
- (ഇ) ന്യൂനപക്ഷ വികസന ധനകാര്യ കോർപ്പറേഷൻ നിലവിൽ അഭിമുഖീകരിക്കുന്ന സാമ്പത്തിക പ്രതിസന്ധി പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ?

പച്ചക്കറി കൃഷി വ്യാപിപ്പിക്കുന്നതിന് നടപടി

\*133. ശ്രീ.മുരളി പെരുമ്പള്ളി

„ എസ്.രാജേന്ദ്രൻ

„ കെ.കുഞ്ഞിരാമൻ

„ സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം

മറുപടി നൽകുമോ:

- (എ) ഈ സർക്കാർ പച്ചക്കറി കൃഷി വ്യാപിപ്പിക്കുന്നതിനായി എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ;
- (ബി) സംസ്ഥാനത്ത് ആവശ്യമായി വരുന്ന പച്ചക്കറി തൈകൾ ആഭ്യന്തരമായി



ഉല്പാദിപ്പിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;

- (സി) കർഷകർ ഉല്പാദിപ്പിക്കുന്ന പച്ചക്കറി ന്യായമായ വില നൽകി സംഭരിക്കുന്നതിന് എന്തെല്ലാം സംവിധാനമാണ് ഏർപ്പെടുത്തിയിട്ടുള്ളതെന്ന് അറിയിക്കുമോ;
- (ഡി) പച്ചക്കറികളുടെ ഉല്പാദനത്തിനനുസരിച്ച് കർഷകർക്ക് ഇൻസെന്റീവ് നൽകുന്ന പദ്ധതി ഏർപ്പെടുത്തിയിട്ടുണ്ടോ; വിശദാംശങ്ങൾ നൽകുമോ?

ലൈഫ് മിഷന്റെ പുരോഗതി

\*134. ശ്രീമതി ഇ.എസ്.ബിജിമോൾ

ശ്രീ.ജി.എസ്.ജയലാൽ

„ ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) ലൈഫ് മിഷന്റെ പുരോഗതി അവലോകനം ചെയ്തിട്ടുണ്ടോ; വിശദമാക്കാമോ;
- (ബി) ലൈഫ് പദ്ധതിക്ക് ആവശ്യമായ തുക എവിടെ നിന്നൊക്കെയാണ് കണ്ടെത്തുന്നതെന്ന് വ്യക്തമാക്കാമോ; ലൈഫ് പദ്ധതിക്ക് നേരിട്ട സാമ്പത്തിക പ്രതിസന്ധി തരണം ചെയ്തുവോ; വ്യക്തമാക്കാമോ;
- (സി) പദ്ധതിക്ക് ഹഡ്കോയിൽ നിന്ന് സാമ്പത്തിക സഹായം ലഭ്യമായിട്ടുണ്ടോ; വ്യക്തമാക്കാമോ;
- (ഡി) ലൈഫ് പദ്ധതി അപേക്ഷകരിൽ അർഹരായി കണ്ടെത്തിയ കുടുംബങ്ങളിൽ എല്ലാവരും ആവശ്യമായ രേഖകൾ ഹാജരാക്കിയിട്ടുണ്ടോ;
- (ഇ) പദ്ധതി ഉദ്ദേശിച്ച പ്രകാരം മുന്നേറുന്നതിൽ എന്തൊക്കെ തടസ്സങ്ങളാണ് നേരിടുന്നതെന്ന് വ്യക്തമാക്കാമോ?

എഞ്ചിനീയറിംഗ് വിദ്യാഭ്യാസരംഗത്തെ നിലവാരത്തകർച്ച

\*135. ശ്രീ.എം. സ്വരാജ്

„ റ്റി.വി.രാജേഷ്

„ വി. ജോയി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) നിസാൻ കമ്പനി തിരുവനന്തപുരത്ത് ആരംഭിക്കുന്ന ഗ്ലോബൽ ഡിജിറ്റൽ ഹബ്ബിലേക്ക് സാങ്കേതികവിദ്യാവിദഗ്ദ്ധരെ നിയമിക്കാനായി നടത്തിയ തെരഞ്ഞെടുപ്പിൽ വേണ്ടതിന്റെ അഞ്ചിലൊന്ന് പേരെ മാത്രമേ സംസ്ഥാനത്തുനിന്നും ലഭിച്ചുള്ളൂ എന്നത്, സംസ്ഥാനത്തു നിന്നും എഞ്ചിനീയറിംഗ് പഠിച്ചിറങ്ങുന്ന യുവാക്കൾ വേണ്ടത്ര തൊഴിൽ നൈപുണ്യം നേടുന്നില്ലെന്നതിന്റെ സൂചകമായെടുത്ത് ഈ പ്രശ്നം പരിഹരിക്കുന്നതിന് നടത്താനുദ്ദേശിക്കുന്ന ഇടപെടലുകൾ അറിയിക്കാനോ; സിലബസ് സമഗ്രമായി പരിഷ്കരിക്കാൻ ഉദ്ദേശിക്കുന്നുണ്ടോ;
- (ബി) അശാസ്ത്രീയമായും യുക്തിരഹിതമായും യു.ഡി.എഫ് സർക്കാരുകൾ സ്വകാര്യ സ്വാശ്രയ എഞ്ചിനീയറിംഗ് കോളേജുകൾ അനുവദിച്ചത് എഞ്ചിനീയറിംഗ് വിദ്യാഭ്യാസ രംഗത്തുണ്ടാക്കിയ നിലവാരത്തകർച്ച പരിഹരിക്കാൻ പദ്ധതിയുണ്ടോ;
- (സി) സ്വകാര്യ സ്വാശ്രയ എഞ്ചിനീയറിംഗ് കോളേജുകളിൽ പകുതിയിലധികം സീറ്റുകൾ ഒഴിഞ്ഞു കിടക്കുന്ന സാഹചര്യത്തിൽ റാങ്ക് ലിസ്റ്റിനു പുറമെ നിന്നും വിദ്യാർത്ഥികളെ പ്രവേശിപ്പിക്കാൻ അനുവദിക്കണമെന്ന് മാനേജ്മെന്റുകൾ ആവശ്യപ്പെട്ടിട്ടുണ്ടോ;
- (ഡി) മാനവ വിഭവശേഷിയുടെ ദുർവിനിയോഗത്തിനിടവരുത്തുന്ന ഈ ആവശ്യത്തോടുള്ള നിലപാട് അറിയിക്കാനോ;
- (ഇ) സർക്കാർ മേഖലയിലുള്ള എഞ്ചിനീയറിംഗ് കോളേജുകളുടെ നിലവാരം ഉയർത്തുന്നതിനും കാലഹരണപ്പെട്ട കോഴ്സുകൾക്ക് പകരം നവീന ബ്രാഞ്ചുകൾ ആരംഭിക്കുന്നതിനും നടപടിയെടുത്തിട്ടുണ്ടോ; വിശദാംശം നൽകുമോ?

ഇറസ്ട്രായ സ്ഥലങ്ങളിലെ മാലിന്യ നിക്ഷേപം നിയന്ത്രിക്കാൻ നടപടി

- \*136. ശ്രീ. ചിറ്റയം ഗോപകുമാർ  
 ശ്രീമതി ഗീതാ ഗോപി  
 ശ്രീ.കെ. രാജൻ  
 ,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:
- (എ) രാത്രികാലങ്ങളിൽ നഗര-ഗ്രാമ വ്യത്യാസമില്ലാതെ പാതയോരങ്ങളിലും ജലസ്രോതസ്സുകളിലും കളസ് മാലിന്യം കൊണ്ടുവന്ന് നിക്ഷേപിക്കുന്നതായുള്ള പരാതികൾ ശ്രദ്ധയിൽപ്പെട്ടിട്ടുണ്ടോ;
- (ബി) ഇത്തരത്തിൽ പൊതുജനാരോഗ്യത്തിന് ഭീഷണി ഉയർത്തുന്നവരെ നേരിടുന്നതിന് സ്വീകരിക്കുന്ന നടപടികൾ വ്യക്തമാക്കാനോ;

- (സി) കളസ് മാലിന്യം ഉൾപ്പെടെയുള്ള മാലിന്യ സംഭരണ പ്രവർത്തനങ്ങളിൽ ഏർപ്പെടുന്നവരുടെ പട്ടിക തയ്യാറാക്കുന്നതിന് തദ്ദേശസ്വയംഭരണ സ്ഥാപനങ്ങൾക്ക് നിർദ്ദേശം നൽകുമോ;
- (ഡി) ഇത്തരം സ്ഥാപനങ്ങൾക്ക് രജിസ്ട്രേഷനും ലൈസൻസും നിർബന്ധമാക്കുമോ; വ്യക്തമാക്കാമോ;
- (ഇ) തുറസ്സായ സ്ഥലങ്ങളിൽ മാലിന്യ നിക്ഷേപം നടത്തുന്ന ടാങ്കർ ലോറികളെ നിയന്ത്രിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കാമോ?

നാളികേര വികസന കൗൺസിൽ രൂപീകരണം

\*137. ശ്രീ.ഐ.സി.ബാലകൃഷ്ണൻ

„ എൽദോസ് പി. കുന്നപ്പിള്ളിൽ  
 „ എം. വിൻസെന്റ്  
 „ എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) നിരവധി പദ്ധതികൾ നടപ്പിലാക്കിയിട്ടും സംസ്ഥാനത്ത് നാളികേരോല്പാദനം വർദ്ധം തോറും കുറഞ്ഞ് വരുന്നത് ഗൗരവമായി കണക്കിലെടുത്തിട്ടുണ്ടോ;
- (ബി) എങ്കിൽ നാളികേരോല്പാദനം വർദ്ധിപ്പിക്കുന്നതിന് നാളികേര വികസന കൗൺസിൽ രൂപീകരിക്കുവാൻ തീരുമാനിച്ചിട്ടുണ്ടോ; ഉണ്ടെങ്കിൽ അതിന്റെ കീഴിൽ ആവിഷ്കരിക്കുന്ന പദ്ധതികൾ എന്തൊക്കെയാണ്; വ്യക്തമാക്കുമോ;
- (സി) നാളികേരത്തിൽ നിന്നുള്ള മൂല്യവർദ്ധിത ഉല്പന്നങ്ങളുടെ വിപണനം ഒരു കുടകീഴിലാക്കുവാൻ ഇതിലൂടെ സാധ്യമാകുമെന്ന് കരുതുന്നുണ്ടോ;
- (ഡി) ഈ പദ്ധതിക്ക് ആകെ എന്ത് ചെലവ് വരുമെന്നാണ് പ്രതീക്ഷിക്കുന്നത്; ഏതൊക്കെ വകുപ്പുകളുടെ സഹകരണത്തോടെയാണ് കൗൺസിൽ രൂപീകരിക്കുന്നതെന്ന് വെളിപ്പെടുത്തുമോ;
- (ഇ) നിലവിൽ കേന്ദ്ര-സംസ്ഥാന സർക്കാരുകളുടെ ആഭിമുഖ്യത്തിൽ നടക്കുന്ന നാളികേരോല്പാദനവുമായി ബന്ധപ്പെട്ട പദ്ധതികൾ ഇതിലൂടെ സംയോജിപ്പിക്കുന്നതിന് ഉദ്ദേശിക്കുന്നുണ്ടോ; വിശദമാക്കുമോ?

സ്റ്റാർട്ട് സിറ്റി, അമൃത് പദ്ധതികളുടെ പുരോഗതി

\*138. ശ്രീ.കെ. ദാസൻ

„ വി. അബ്ദുറഹിമാൻ

„ എൻ. വിജയൻ പിള്ള

„ പി. ഉണ്ണി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) തദ്ദേശ സ്വയംഭരണ പ്രദേശങ്ങളിലെ സ്ഥലപര-സാമ്പത്തിക ആസൂത്രണ രേഖയായ മാസ്റ്റർപ്ലാൻ രൂപീകരണ പ്രവർത്തനത്തിന്റെ പുരോഗതി അറിയിക്കാമോ; എത്ര തദ്ദേശ സ്വയംഭരണ സ്ഥാപനങ്ങൾ മാസ്റ്റർപ്ലാൻ പൂർത്തിയാക്കി പ്രസിദ്ധീകരിച്ചു എന്ന് വ്യക്തമാക്കാമോ;
- (ബി) തിരുവനന്തപുരം, എറണാകുളം നഗരങ്ങളിലെ സ്റ്റാർട്ട് സിറ്റി പദ്ധതിയുടെയും സംസ്ഥാനത്തെ ഒമ്പത് മുനിസിപ്പാലിറ്റി-മുനിസിപ്പൽ കോർപ്പറേഷനുകളുടെ വികസനത്തിനായുള്ള അമൃത് പദ്ധതിയുടെയും പുരോഗതി അറിയിക്കാമോ;
- (സി) തദ്ദേശ സ്വയംഭരണ സ്ഥാപനങ്ങളുടെ ഭരണ നിർവ്വഹണം അഴിമതിരഹിതവും കാര്യക്ഷമവുമാക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണ്; കെട്ടിട നിർമ്മാണ അനുമതി ഓൺലൈൻ ആക്കാനുള്ള പദ്ധതിയുടെ നിലവിലെ സ്ഥിതി എന്താണെന്ന് വ്യക്തമാക്കാമോ?

കീടനാശിനി നിയന്ത്രണം

\*139. ശ്രീ.പി.വി. അൻവർ

„ ആന്റണി ജോൺ

„ ബി.ഡി. ദേവസ്സി

„ കാരാട്ട് റസാഖ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിപണികളിൽ വിറ്റഴിക്കുന്ന പച്ചക്കറികളിൽ കീടനാശിനികളുടെ സാന്നിധ്യം കണ്ടെത്തിയ സാഹചര്യത്തിൽ പൊതുജനാരോഗ്യത്തിനും പൊതു ആവാസ വ്യവസ്ഥയ്ക്കും പരിസ്ഥിതിയ്ക്കും ഹാനികരമായ കീടനാശിനികളുടെ വില്പനയും ഉപയോഗവും തടയാൻ എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) സംസ്ഥാനത്ത് നിലവിൽ ഏതെല്ലാം കീടനാശിനികളാണ് നിരോധിച്ചിട്ടുള്ളത്; ഏതെല്ലാം കീടനാശിനികൾക്കാണ് നിയന്ത്രണം ഏർപ്പെടുത്തിയിട്ടുള്ളത്; വ്യക്തമാക്കുമോ;
- (സി) കൃഷി ഓഫീസർമാരുടെ ശുപാർശയോടെ അംഗീകൃത ഡിപ്പോകളിൽ നിന്ന് മാത്രമേ കീടനാശിനികൾ വാങ്ങാവൂ എന്ന് കർഷകർക്ക് നിർദ്ദേശം

നൽകിയിട്ടുണ്ടോ; വിശദമാക്കാമോ;

- (ഡി) കീടനാശിനികളുടെ ഉപയോഗക്രമത്തെക്കുറിച്ചും ഇവയുടെ ദോഷഫലങ്ങൾ സംബന്ധിച്ചും കർഷകർക്ക് ബോധവൽക്കരണം നൽകുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;
- (ഇ) നിയന്ത്രണം ഏർപ്പെടുത്തിയിട്ടുള്ള കീടനാശിനികൾ ഓൺലൈൻ വഴി സുലഭമായി ലഭിക്കുന്നത് തടയാൻ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കാമോ?

അമൃത് പദ്ധതി

\*140. ശ്രീ.ടി.എ.അഹമ്മദ് കബീർ

„ പി.കെ.അബ്ദു റബ്ബ്

„ പി.ഉബൈദുള്ള

„ പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) നഗരവികസനത്തിനായി കേന്ദ്ര സർക്കാരിന്റെ അമൃത് പദ്ധതിയിൽ എത്ര കോടി രൂപയുടെ പ്രവൃത്തികളാണ് സംസ്ഥാനത്ത് നടപ്പിലാക്കുന്നതെന്ന് അറിയിക്കാമോ;
- (ബി) എത്ര കോടി രൂപയുടെ പ്രവൃത്തികൾക്കാണ് കരാർ നൽകിയിട്ടുള്ളതെന്ന് വ്യക്തമാക്കാമോ;
- (സി) ഇനിയും എത്ര കോടി രൂപയുടെ പ്രവൃത്തികളുടെ ടെണ്ടർ നടപടികൾ പൂർത്തിയാക്കാനുണ്ട്;
- (ഡി) കേന്ദ്രസഹായം നഷ്ടപ്പെടാതെ കാലാവധിക്കുള്ളിൽ പ്രസ്തുത പദ്ധതികൾ പൂർത്തിയാക്കുന്നതിന് എന്തെല്ലാം നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് വിശദമാക്കാമോ?

എൻജിനീയറിംഗ് വിദ്യാഭ്യാസ നിലവാരം

\*141. ശ്രീ.എൻ. ഷംസുദ്ദീൻ

പ്രൊഫ.ആബിദ് ഇസൈൻ തങ്ങൾ

ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ഗ്രാമീണ മേഖലയിലുള്ള വിദ്യാർത്ഥികൾക്ക് പ്രത്യേക പരിശീലനം ലഭിക്കാത്തതിനാൽ പ്രവേശന പരീക്ഷയിൽ മികവ് തെളിയിക്കാനാകുന്നില്ല എന്ന വിവരം ശ്രദ്ധയിൽപ്പെട്ടിട്ടുണ്ടോ; വ്യക്തമാക്കാമോ;
- (ബി) സംസ്ഥാനത്തെ എൻജിനീയറിംഗ് കോളേജുകളിൽ ആയിരക്കണക്കിന് സീറ്റുകൾ ഒഴിഞ്ഞുകിടക്കുന്നത് പരിഗണിച്ച് എൻജിനീയറിംഗ് പ്രവേശന പരീക്ഷയ്ക്ക് മിനിമം മാർക്ക് വേണമെന്ന വ്യവസ്ഥ ഒഴിവാക്കാൻ നടപടി സ്വീകരിക്കുമോയെന്ന് അറിയിക്കാമോ;
- (സി) എൻജിനീയറിംഗ് വിദ്യാഭ്യാസത്തിന്റെ നിലവാരം ഉറപ്പാക്കാൻ സ്വീകരിച്ചുവരുന്ന നടപടികൾ വിശദമാക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

\*142. ശ്രീ.എൻ. വിജയൻ പിള്ള

„ സി.കൃഷ്ണൻ

„ ബി.സത്യൻ

„ കെ.വി.വിജയദാസ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി പ്രകാരമുള്ള പ്രവർത്തനങ്ങൾ അവലോകനം ചെയ്യാറുണ്ടോ;
- (ബി) സംസ്ഥാനത്ത് ഏതെല്ലാം പ്രവൃത്തികളാണ് തൊഴിലുറപ്പ് പദ്ധതി പ്രകാരം ഏറ്റെടുത്ത് നടപ്പിലാക്കി വരുന്നതെന്ന് വ്യക്തമാക്കാമോ;
- (സി) സംസ്ഥാനത്തിന്റെ സവിശേഷമായ സാഹചര്യങ്ങൾക്ക് അനുസൃതമായ പ്രവൃത്തികൾ തൊഴിലുറപ്പ് പദ്ധതി പ്രകാരം ഏറ്റെടുത്ത് നടപ്പിലാക്കുന്നതിന് അനുവാദം നൽകണമെന്ന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; എങ്കിൽ പ്രസ്തുത നിർദ്ദേശം അംഗീകരിച്ചിട്ടുണ്ടോ;
- (ഡി) എം.ജി.എൻ.ആർ.ഇ.ജി.പി.യുടെ കേന്ദ്ര വിഹിതം യഥാസമയം ലഭിക്കാത്തതിനാൽ തൊഴിലാളികളുടെ വേതനം കുടിശ്ശിക ആയിട്ടുണ്ടോ; എങ്കിൽ ഇത് ലഭ്യമാക്കുന്നതിന് സ്വീകരിച്ച നടപടികൾ വ്യക്തമാക്കാമോ?

കാർഷികോൽപ്പാദനം വർദ്ധിപ്പിക്കുന്നതിന് നടപടി

\*143. ശ്രീ.എം. രാജഗോപാലൻ

„ ജെയിംസ് മാത്യു

„ ആർ. രാജേഷ്

„ യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർഷിക വിളകളുടെ ഉല്പാദന വർദ്ധനവിനോടൊപ്പം മൂല്യവർദ്ധനവ് ശക്തിപ്പെടുത്താൻ ഈ സർക്കാർ എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കാമോ;
- (ബി) കാർഷിക വിളകളിൽ നിന്നുള്ള കൂടുതൽ മൂല്യവർദ്ധിത ഉല്പന്നങ്ങൾ വിപണിയിൽ എത്തിക്കുന്നതിന് സർക്കാർ നടത്തുന്ന 'വൈഗ' അന്താരാഷ്ട്ര മേള എത്രത്തോളം പ്രയോജനപ്രദമാകുന്നുണ്ട് എന്ന് വിശദമാക്കാമോ;
- (സി) കാർഷിക മേഖലയിലെ ഉല്പാദനം, ഉല്പാദനക്ഷമത എന്നിവയെക്കുറിച്ച് കൃത്യമായ നിരീക്ഷണം നടത്തുന്നതിന് എന്തെല്ലാം സംവിധാനങ്ങളാണ് ഏർപ്പെടുത്തിയിട്ടുള്ളത്;
- (ഡി) കൃഷി വകുപ്പിന്റെ കീഴിൽ വേൾഡ് മാർക്കറ്റുകൾ പ്രവർത്തിക്കുന്നുണ്ടോ; എങ്കിൽ ഇവയുടെ പ്രവർത്തനങ്ങൾ എന്തെല്ലാമാണെന്ന് വിശദമാക്കാമോ?

തദ്ദേശഭരണ സ്ഥാപനങ്ങളുടെ മാലിന്യ സംസ്കരണ പദ്ധതികൾ

\*144. ശ്രീ.കെ.ഡി. പ്രസേനൻ

„ എസ്.ശർമ്മ

„ കെ. ആൻസലൻ

„ പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണ വകുപ്പുമന്ത്രി സദയം മറുപടി നൽകുമോ:

- (എ) മാലിന്യ സംസ്കരണത്തിനായി തദ്ദേശസ്വയംഭരണ സ്ഥാപനങ്ങൾ എന്തെല്ലാം നൂതന പദ്ധതികളാണ് നടപ്പിലാക്കി വരുന്നതെന്ന് വ്യക്തമാക്കാമോ;
- (ബി) വീടുകളിൽ ബയോഗ്യാസ് പ്ലാന്റുകൾ സ്ഥാപിക്കുന്നതിന് തദ്ദേശസ്വയംഭരണ സ്ഥാപനങ്ങൾ നൽകി വരുന്ന സാങ്കേതിക, സാമ്പത്തിക സഹായങ്ങൾ എന്തൊക്കെയാണ്;
- (സി) അജൈവ മാലിന്യങ്ങൾ ശേഖരിക്കുന്നതിനും തരം തിരിച്ച് റീസൈക്ലിംഗിനായി കൈമാറ്റം ചെയ്യുന്നതിനും എല്ലാ തദ്ദേശസ്വയംഭരണ സ്ഥാപനങ്ങളിലും മെറ്റീരിയൽ റിക്കവറി ഫെസിലിറ്റി കേന്ദ്രങ്ങൾ സ്ഥാപിക്കുന്നതിന് നടപടി സ്വീകരിച്ചിട്ടുണ്ടോ;
- (ഡി) വർദ്ധിച്ചു വരുന്ന പ്ലാസ്റ്റിക് മാലിന്യങ്ങൾ നിർമ്മാർജ്ജനം ചെയ്യുന്നതിന് പ്ലാസ്റ്റിക് ഷ്രെഡ്ഡിംഗ് യൂണിറ്റുകൾ സ്ഥാപിക്കാനും അവയുടെ നടത്തിപ്പിന് ആവശ്യമായ സാങ്കേതിക സഹായം നൽകാനും ക്ലീൻ കേരള കമ്പനിയെ

ചുമതലപ്പെടുത്തിയിട്ടുണ്ടോ; വിശദാംശം നൽകുമോ?

ഉന്നതവിദ്യാഭ്യാസ കമ്മീഷൻ രൂപീകരണം

\*145. ശ്രീ.ഹൈബി ഈഡൻ

„ കെ.എസ്.ശബരീനാഥൻ

„ വി.പി.സജീന്ദ്രൻ

„ റോജി എം. ജോൺ : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) യു.ജി.സിക്ക് പകരം ഉന്നതവിദ്യാഭ്യാസ കമ്മീഷൻ രൂപീകരിക്കുന്നതിനുള്ള കേന്ദ്ര സർക്കാർ നീക്കം സർവ്വകലാശാലകളുടെ സ്വയംഭരണാവകാശത്തെ നിരാകരിക്കുന്നതും സർവ്വകലാശാലകളെത്തന്നെ ഇല്ലാതാക്കുന്നതുമാണെന്നത് വസ്തുതയാണോ എന്ന് പരിശോധിച്ചിട്ടുണ്ടോ;

(ബി) അക്കാദമിക് താല്പര്യങ്ങളെ രാഷ്ട്രീയ താല്പര്യങ്ങൾക്ക് സ്വാധീനിക്കുവാൻ കഴിയുംവിധമാണ് കേന്ദ്ര നീക്കമെന്നത് ശ്രദ്ധയിൽപ്പെട്ടിട്ടുണ്ടോ;

(സി) യു.ജി.സിയിൽ നിക്ഷിപ്തമായിരുന്ന ഫണ്ട് നിർവ്വഹണം ഉന്നത വിദ്യാഭ്യാസ കമ്മീഷൻ നിലവിൽ വരുന്നതോടുകൂടി കേന്ദ്രസർക്കാരിലേക്ക് മാറുന്നത് ഉന്നത വിദ്യാഭ്യാസ രംഗത്ത് പ്രതിസന്ധി സൃഷ്ടിക്കുമെന്നതിനാൽ ഇക്കാര്യത്തിൽ സംസ്ഥാന സർക്കാർ എന്ത് നിലപാടാണ് സ്വീകരിച്ചത് എന്ന് വ്യക്തമാക്കാമോ;

(ഡി) ഈ നിലപാട് കേന്ദ്രത്തെ രേഖാമൂലം അറിയിച്ചിട്ടുണ്ടോ; ഉണ്ടെങ്കിൽ അതിന്മേലുള്ള കേന്ദ്ര പ്രതികരണമെന്താണ് എന്നറിയിക്കാമോ?

ബിരുദ-ബിരുദാനന്തര കോഴ്സുകളുടെ പാവുപദ്ധതി

\*146. പ്രൊഫ.കെ.യു. അരുണൻ

ശ്രീ.എസ്.ശർമ്മ

„ എ. പ്രദീപ്കുമാർ

ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) ബിരുദധാരികളുടെയും ബിരുദാനന്തര ബിരുദധാരികളുടെയും ഗവേഷക



വിദ്യാർത്ഥികളുടെയും എണ്ണത്തിൽ കാര്യമായ വർദ്ധനവ് ഉണ്ടായെങ്കിലും തദനുസൃതമായി വൈജ്ഞാനിക രംഗത്തും ഉല്പാദന മേഖലയിലും മികവുണ്ടാക്കാൻ സാധിക്കാതെ പോയതിന്റെ അടിസ്ഥാനത്തിൽ ഉന്നത വിദ്യാഭ്യാസരംഗം സമഗ്രമായി പുനഃസംഘടിപ്പിക്കുമോ;

- (ബി) സംസ്ഥാനത്തെ ആർട്സ് & സയൻസ് കോളേജുകളുടെ ഭൗതിക സൗകര്യങ്ങൾ മെച്ചപ്പെടുത്തുന്നതിന് നടത്തി വരുന്ന പ്രവർത്തനങ്ങൾ വിശദമാക്കാമോ; 'റൂസ്' പ്രകാരമുള്ള പദ്ധതികൾ എന്തെല്ലാമാണ് എന്ന് വെളിപ്പെടുത്താമോ;
- (സി) ബിരുദ, ബിരുദാനന്തര ബിരുദ കോഴ്സുകളുടെ പാഠ്യപദ്ധതി വൈജ്ഞാനിക വികാസത്തിനനുസൃതമായി പരിഷ്കരിക്കാൻ നടപടി സ്വീകരിച്ചിട്ടുണ്ടോ;
- (ഡി) സർവകലാശാലകളിലും കോളേജുകളിലും ദീർഘകാലമായി ഒഴിഞ്ഞു കിടക്കുന്ന അധ്യാപക തസ്തികകളിൽ നിയമനം നടത്താൻ നടപടിയെടുത്തിട്ടുണ്ടോ എന്നറിയിക്കാമോ;
- (ഇ) സാമൂഹ്യ പ്രതിബദ്ധതയുള്ള പുതുതലമുറയെ വാർത്തെടുക്കേണ്ട അധ്യാപകർ പ്രളയാനന്തര പുനർ നിർമ്മാണത്തിൽ എത്രമാത്രം സാമൂഹ്യ പ്രതിബദ്ധത പ്രകടിപ്പിച്ചിട്ടുണ്ടെന്ന് പരിശോധിച്ചിട്ടുണ്ടോ എന്ന് വ്യക്തമാക്കാമോ?

ജൈവ കൃഷി വ്യാപകമാക്കുന്നതിന് നടപടി

\*147. ശ്രീ.ഷാഫി പറമ്പിൽ

„ വി.ഡി.സതീശൻ

„ വി.പി.സജീന്ദ്രൻ

„ കെ.മുരളീധരൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ജൈവ കൃഷിയും വിഷാംശം കുറഞ്ഞ കീടനാശിനി പ്രയോഗവും വ്യാപകമാക്കുന്നതിന് ഉദ്ദേശിക്കുന്നുണ്ടോ; ഉണ്ടെങ്കിൽ ഇതിനായി നടത്തുന്ന പ്രവർത്തനങ്ങൾ എന്തൊക്കെയാണ്;
- (ബി) തിരുവല്ലയിൽ നെൽപ്പാടങ്ങളിൽ കീടനാശിനി തളിയുന്നതിനിടയിൽ രണ്ട് കർഷകർ മരിക്കുവാനിടയായ സംഭവം നെൽപ്പാടങ്ങളിൽ ഉപയോഗിക്കുന്ന കീടനാശിനികളുടെ മാതൃകാവസ്ഥ വെളിപ്പെടുത്തുന്നതാണെന്ന കാര്യം ശ്രദ്ധയിൽപെട്ടിട്ടുണ്ടോ;
- (സി) സംസ്ഥാനത്തെ കൃഷിഭൂമിയിലെ അമിതമായ രാസവള പ്രയോഗവും വിഷപ്രയോഗവും ഭൂമിയെ ദോഷകരമായി ബാധിക്കുകയും മനുഷ്യരെ മാതൃക

രോഗങ്ങൾക്ക് അടിമകളാക്കുകയും ചെയ്യുന്നുവെന്ന റിപ്പോർട്ട് സർക്കാർ ഗൗരവമായി എടുത്തിട്ടുണ്ടോ; എങ്കിൽ ഇതിന്റെ അടിസ്ഥാനത്തിൽ സ്വീകരിക്കുന്ന നടപടികൾ എന്തൊക്കെയാണ്; വിശദമാക്കുമോ?

കെ.എസ്.ആർ.ടി.സി.യുടെ പുനരുദ്ധാരണ പ്രവർത്തനങ്ങൾ

\*148. ശ്രീ.ജോൺ ഫെർണാണ്ടസ്

„ കെ.വി.അബ്ദുൾ ഖാദർ

„ പുരുഷൻ കടലുണ്ടി

„ സി.കൃഷ്ണൻ : താഴെ കാണുന്ന ചോദ്യങ്ങൾക്ക് ഗതാഗത വകുപ്പ് മന്ത്രി സദയം മറുപടി നൽകുമോ:

(എ) ലാഭ നഷ്ടമില്ലാതെ പൊതുസേവനം നൽകുക എന്ന ലക്ഷ്യം കൈവരിക്കുന്നതിനായി കെ.എസ്.ആർ.ടി.സി.യുടെ പുനരുദ്ധാരണത്തിന് സർക്കാർ സഹായത്തോടെ നടത്തിവരുന്ന പ്രവർത്തനങ്ങൾ എന്തെല്ലാമാണ്;

(ബി) കോടതി ഉത്തരവുകൾ കെ.എസ്.ആർ.ടി.സി.യുടെ പുനരുദ്ധാരണ പ്രവർത്തനങ്ങളെയും പൊതുജനങ്ങൾക്ക് നൽകിവരുന്ന സേവനത്തെയും പ്രതികൂലമായി ബാധിച്ചത് മറികടക്കാനായിട്ടുണ്ടോ;

(സി) കെ.എസ്.ആർ.ടി.സി.യുടെ മാനേജ്മെന്റ് കാര്യക്ഷമമാക്കുന്നതിനായി സ്വീകരിച്ച നടപടികൾ അറിയിക്കാമോ;

(ഡി) ഫ്ലീറ്റ് യൂട്ടിലൈസേഷൻ, പ്രതിദിന വരുമാനം, മൈലേജ് തുടങ്ങിയ കാര്യങ്ങൾ മെച്ചപ്പെടുത്തി ഉൽപ്പാദനക്ഷമത സംബന്ധിച്ച നിശ്ചിത ലക്ഷ്യങ്ങൾ നേടിയെടുക്കുന്നതിന് തൊഴിലാളികളുടെ സഹകരണം നേടാൻ സാധിച്ചിട്ടുണ്ടോ;

(ഇ) പുതിയ ബസുകൾ നിരത്തിലിറക്കുന്നതിന് വേണ്ട നടപടികൾ സ്വീകരിച്ചുവരുന്നുണ്ടോ; സർക്കാരിന്റെ ഇലക്ട്രിക് വാഹന നയത്തിന്റെ ഭാഗമായി കെ.എസ്.ആർ.ടി.സി. ഇലക്ട്രിക് ബസുകൾ വാങ്ങാൻ തീരുമാനിച്ചിട്ടുണ്ടോ; വിശദീകരിക്കുമോ?

റബർ വിലസ്ഥിരതാ ഫണ്ട്

\*149. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) റബർ കൃഷി ഉപേക്ഷിച്ച് മറ്റ് വിളകൾ കൃഷി ചെയ്യാൻ താത്പര്യമുള്ള കർഷകർക്ക് ഏതെങ്കിലും വിധത്തിലുള്ള സഹായങ്ങൾ നൽകാൻ തീരുമാനം

എടുത്തിട്ടുണ്ടോ; എങ്കിൽ വിശദമാക്കുമോ;

(ബി) റബർ വിലസ്ഥിരതാ ഫണ്ട് നൂറുവത് രൂപയിൽ നിന്ന് വർദ്ധിപ്പിക്കുവാൻ തീരുമാനിച്ചിട്ടുണ്ടോ; എങ്കിൽ വിശദമാക്കുമോ?

വൈഗ കാർഷിക സമുന്നതി മേള

\*150. ശ്രീമതി ഗീതാ ഗോപി

ശ്രീ.മുല്ലക്കര രത്നാകരൻ

,, ഇ.കെ.വിജയൻ

,, എൽദോ എബ്രഹാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) വൈഗ 2018 കാർഷിക സമുന്നതി മേള വിജയകരമായി സംഘടിപ്പിച്ചിട്ടുണ്ടോ; എങ്കിൽ പ്രസ്തുത മേളയുടെ മുഖ്യ ആകർഷണങ്ങൾ എന്തൊക്കെയാണെന്നത് വിശദമാക്കുമോ;

(ബി) അന്താരാഷ്ട്ര തലത്തിലെ കാർഷിക സംരംഭങ്ങളെ കർഷകർക്ക് പരിചയപ്പെടുത്തുന്നതിന് മേളയിൽ സാധിച്ചിട്ടുണ്ടോ; വ്യക്തമാക്കുമോ;

(സി) ഉല്പന്നങ്ങളുടെ സംഭരണം, കൃഷിക്കാരുടെ വരുമാനം വർദ്ധിപ്പിക്കൽ, കാർഷിക മേഖലയിലെ യന്ത്രവൽക്കരണം തുടങ്ങിയവയിൽ കാര്യക്ഷമമായ നിർദ്ദേശങ്ങൾ മുന്നോട്ടു വന്നിട്ടുണ്ടോ; വ്യക്തമാക്കുമോ;

(ഡി) കേരളത്തിന്റെ കാർഷിക ഉണർവിനും വികസനത്തിനും സഹായകരമായി മേളയിൽ ഉയർന്നുവന്ന നിർദ്ദേശങ്ങൾ എന്തൊക്കെയാണെന്ന് അറിയിക്കുമോ?

കേരള നിയമസഭാ  
സെക്രട്ടേറിയറ്റ്,  
തിരുവനന്തപുരം,  
27-01-2019

വി. കെ. ബാബുപ്രകാശ്,  
സെക്രട്ടറി,